



<http://www.arianafghanistan.com>



۲۰۱۹/۱۱/۱۱



حليم فدایي

ولس ته د حساب ورکولو په غونډه کې



په خوست کې د ولایتي ادارې شپږو سکتورونو له ولس سره د تېرو لسو میاشتو لاسته راوړنو معلومات (ولس ته د حساب ورکولو په غونډه کې) شریک کړل.

په دې ناسته کې چې د ولایتي ادارې ټولو رئیسانو، د مرکز او ولسوالیو قومي مشرانو، علماکرامو، ځوانانو، مدني ټولنو غړو او خبریالانو گډون کړی و.

خوست والي ښاغلي محمد حليم فدایي په پیل کې وویل چې نن ورځ شپږ سکتورونه ولس ته حساب ورکوي او د امنیت او حکومتدارۍ سکتورونه به په یوه بله ناسته کې ولس ته د خپلو کړنو گزارشونه وړاندې کړي.

د ولایت والي وویل له هغې ورځې چې د خوست ولایت مقام د مشرتابه په توگه ټاکل شوی، ادارو او ولس ته یې لید لوری ټاکلی چې پر مهال یې په ادارو کې وړ اصلاحات رامنځ ته شوي.

والي د مثال په توگه وویل چې پخوا افغانستان د اېښو په هېواد مشهور و خو ولسمشر اشرف غني دا د زعفرانو او جلغوزو په هېواد مشهور کړ او یا دا چې مور ته تاریخ کې ویل شوي وو، چې مور په وچه کې راگیر هېواد یوو، خو ولسمشر دا غلطه قبله سمه او وېي ویل چې افغانستان یو اقتصادي څلور لاری دی او د وصل نقطه ده.

والي وویل ما په لومړۍ ورځ خپلو ادارو ته وویل چې تاسو به خادمان یاست او واک داران به نه یاست، مسولیت به نه رفع کوئ، بلکې مسولیت به ادا کوئ، شکایت او حکایت به نه کوئ، بلکې طرحې به وړاندې کوئ او د خلکو ستونزې به هواروئ. والي زیاته کړه له ادارو مې وغوښتل چې محسوس او ملموس خدمات وړاندې کړئ، د متوازن انکشاف او د قومي او اداري شخړو د هوارې او د حل ظرفیت پیدا کړئ، چې بلاخره له موجوده ظرفیتونو څخه استفاده وکړو او دا لید لوری ما ادارو ته وړاندې کړی.

ښاغلي فدایي زیاته کړه چې د تېر کال په پرتله ۹۶ سلنه صادرات لوړ شوي او ددې پیغام دا دی، چې مور په هغه لوري روان یوو، چې ولسمشر ټاکلی چې افغانستان به په صادراتي اقتصاد بدلوو او نه په وارداتي او په دې برخه کې پرمختگ شوی.

والي وویل چې د استخدام په پروسه کې خلکو شکایت درلود او مور د استخدام پروسه برېښنايي کړه او اوس هېڅوک هم په واسطه او پیسو نه گمارل کیږي، د ولس او مقام تر منځ د فاصلې د لمنځه وړلو لپاره مو توحید او تعقیب مرکز جوړ کړ، چې ولسمشر د ټول افغانستان لپاره منظوره کړی او همداشان د اسان خدمات چې ۳۵ عامه خدمتونه وړاندې کوي، چې پخوا په یو

پاسپورټ میاشت تېریدې اوس به یوازې په څو ورځو کې تر پاسپورټ لاسه کیږي، چې په دې سره فساد کچه راټیټیږي او د خدمت کچه پورته ځي.

خوست والي وویل چې ټول ادارات که امنیتي، ملکي او عدليي او قضايي دي ټولو ته مو لوری څرگند کړی او تر اوسه مور په اداري جلسه کې ۳۸۳ تصویبونه کړي او په امنیتي جلسو کې ۲۱۰ تصویبونه شوي دي.

والي وویل دا چې خوست اولي درجي ته ارتقاء وکړه او اوس مور پلان لرو، چې د اولي درجي تشکيلات او امتیازات تعقیب کړو او د اتو سکتورونو مسولین اړ دي، چې د راتلونکي کال په پلانونو کې یې شامل کړي.

والي وویل د ځمکو پر سر شخړې او په پروژو کې د قومي خلکو کشمکش ددې لامل دی، چې منابع ضایع کیږي. خوست والي هوايي ډگر، صنعتي پارک، بنوونځیو ودانیو، برېښنا، کلینیکونو او باچا خان پوهنتون ټولنیزو ستونزو ته په اشارې وویل مور چې کله پروژې رامنځ ته کړو د تطبیق په وړاندې یې یو شمېر خاصي کړی چې د قومونو له نوم څخه استفاده کوي، د بیارغونې د پروژو مخه نیسي.

بناغلي فدایي له قومونو وغوښتل چې د پروژو په تطبیق کې له ولایتي ادارې سره همکاري وکړي او هغه چاته د پروژو د مخنیوي اجازه ور نه کړي، چې قومي ټیکه داران دي او د خدماتو په وړاندې خنډ وگرځي او دا یو لوی چلنج دی.

خوست والي وویل چې ولایتي اداره حساب ورکونکي ده او هر څوک کولای شي، چې خپلې ستونزې له ولایتي ادارې سره شریکي کړي او له ادارو څخه د خدماتو حساب وغواړي او مور به ولس ته د حساب ورکونې پروسه دومداره ساتو.

دا ناسته چې د ولسي ملاتړ د برنامې لخوا جوړه شوې وه، په ناسته کې د زیربنا او طبعي سرچینو د سکتور مشر بناغلي بادشاه الدین قیامي، پوهنې سکتور مشر بناغلي نصیر احمد روښان، عامې روغتیا سکتور مشر بناغلي ډاکټر حبیب شاه انصاري، کرنې او کلیو پراختیا سکتور بناغلي حفیظ الله شاه نوري، ټولنیز خوندیتوب سکتور مشر بناغلي احسان الله ځدران او د اقتصادي حکمیت او خصوصي سکتور مشر بناغلي شفیق الله دقیق د ناستې گډونوالو ته د تېرو لسو میاشتو لاسته روړانې وړاندې کړې چې د گډونوالو لخوا د قناعت وړ وگرځیدي.

په ناسته کې د مرکز او ولسوالیو اوسیدونکو د خپلو سیمو په استازیتوب خپلې غوښتنې د سکتورونو له مسولینو سره شریکي کړې، د چې د سکتوري خدمتونو رئیس بناغلي بهرام بیهرا او د دفتر رئیس بناغلي مطیع الله احمدزي لخوا یادابنت ترڅو د ادارو لخوا په راتلونکو پلانونو کې ځای پر ځای او د حل لپاره یې لار ولټول شي.

د یادولو وړ ده، چې د ولایتي ادارې مشرتابه تېره میاشت هم ولس ته د خپلو کړنو گزارش د حساب ورکونې په موخه وړاندې کړی او په راتلونکي کې به هم د حساب ورکونې لړۍ دوام ولري.

ولس ته د حساب ورکولو په غونډه کې
fedaii_halim_dehessaab_warkaolo_ghonda.pdf